

संलापितानां मधुरैर्वचाभिर्मिथ्योपचारैश्च वशीकृतानाम् ।
 आशवतां श्रद्धतां च लोके किमर्थिनां वञ्चयितव्यमस्ति ॥
 अन्यच्च । उपकारिणि विश्रब्धे शुद्धमतौ यः समाचरति पापम् ।
 तं जनमसत्यसंधं भगवति वसुधे कथं वहसि ॥
 5 दुर्जनेन समं सख्यं प्रीतिं चापि न कारयेत् ।
 उष्णो दहति चाङ्गारः शीतः कृष्णायते करम् ॥
 अथ वा स्थितिरियं दुर्जनानाम् ।

प्राक्पादयोः पतति खादति पृष्ठमांसं
 कर्णे कलं किमपि रौति शनैर्विचित्रम् ।

10 छिद्रं निरूप्य सहसा प्रविशत्यशङ्कः

सर्वे खलस्य चरितं मशकः करोति ॥

तथा च । दुर्जनः प्रियवादो च नैतद्विश्वासकारणम् ।

मधु तिष्ठति जिह्वाये हृदये तु हलाहलम् ॥

अथ प्रभाते स क्षेत्रपतिर्लङ्घ्यहस्तस्तं प्रदेशमागच्छन्काकेनाव-
 15 लोकितः । तमालोक्य काकेनोक्तम् । सखे मृग । त्वमात्मानं
 मृतवत्संदर्श्य वातेनोदरं पूरयित्वा पादान्स्तब्धीकृत्य तिष्ठ । य-
 दाहं शब्दं करोमि तदा त्वं सत्वरमुत्थाय पलायिष्यसि । मृग-
 स्तथैव काकवचनेन स्थितः । ततः क्षेत्रपतिना हर्षोत्फुल्ललो-
 चनेनावलोकितः । तथाविधं मृगमवलोक्यासौ आः स्वयंमृ-
 20 तो ऽयमित्युक्त्वा मृगं बन्धनान्मोचयित्वा पाशान्संवर्तितुं सय-
 त्नो बभूव । ततः कियदूरे ऽन्तरिते क्षेत्रपतौ स मृगः काकस्य
 शब्दं श्रुत्वा ससंभ्रमः समुत्थाय पलायितः । तमुद्दिश्य तेन क्षे-
 त्रपतिना प्रकीर्णान्निष्पल्लगुडेन सृगालो व्यापादितः । तथा